

السلام علیکم ورحمۃ اللہ وبرکاتہ

عشرہ محرم میں اگر کوئی شخص سنی المذہب بلا تخصیص و تعین تاریخ و علوم اہل محلہ و احباب کی محفل منعقد کروا کر شہادت امام عالی مقام رضی اللہ عنہ کے صحیح صحیح حالات خود پڑھ کر سنائے۔ یا کسی دوسرے لائق آدمی سے سنوائے۔ تو یہ جائز ہوگا یا نہ؟

الجواب بعون الوهاب بشرط صحة السؤال

و علیکم السلام ورحمۃ اللہ وبرکاتہ

الحمد لله، والصلاة والسلام على رسول الله، أما بعد

صحیح واقعات کا سننا کسی طرح ناجائز نہیں مگر چونکہ زمانہ ہذا میں اس فعل کی شکل بہت کچھ متغیر ہو کر بد نما ہو چکی ہے۔ اس لئے ان ایام میں کوئی مجلس اس غرض سے نہ کرنی چاہیے۔ جیسے قرآن مجید میں فرمایا ہے۔ **لَا تَقُولُوا لِرَاعِنَا وَقُولُوا لِنُظَرْنَا** ۱۔ ۴ **سورة البقرة** (یعنی راعنا مت کہا کرو۔ اور انظرنا کہا کرو)۔ حالانکہ راعنا اور انظرنا کے معنی ایک ہی ہیں۔ مگر چونکہ راعنا یہودی لولتے اور برے معنی مرا لیتے تھے۔ اس لئے مسلمانوں کو اس اس لفظ کے استعمال سے روک دیا گیا۔ اس سے ثابت ہوتا ہے کہ جو کام اپنی شکل سے کسی ناجائز شکل میں آگیا ہو اس کو بالکل بند کر دینا چاہیے۔ واقعات شہادت کا صرف حاصل کرنا ہو تو سوائے محرم کے بھی کر سکتے ہیں۔ پھر محرم میں ایسی مجلس کی کیا ضرورت ہے۔ عشرہ محرم میں اہل و عیال پر فراخی کرنے کے متعلق ایک ضعیف سی روایت آئی ہے۔ سواس کو واقعہ شہادت سے کوئی تعلق نہیں بلکہ وہ حضرت موسیٰؑ کی فرعون سے خلاصی پانے کی وجہ سے بطور خوشی کے ہے۔ نہ بطور ماتم کے مسلمانوں نے اس تہوار کو کچھ ایسا مرکب تیار کیا ہے۔ کہ بظاہر تو گم دکھاتے ہیں۔ مگر کام خوشی ک کرتے ہیں۔ اس لئے قبیح سنت آدمی کا فرض ہے۔ کہ اس مسینے کی جملہ رسومات کو یک قلم روکنے کی کوشش کرے۔

شعبیہ اور محرم

محرم کے کربلائی واقعات نے جس قدر شہرت حاصل کی ہے۔ دوسرے واقعات اس قدر شہرت نہیں پاسکے۔ ابتداء میں تو اس شہرت کی غرض و غایت سیاست عباسیہ تھی۔ جسے بنو امیہ کو مغلوب کرنا مقصود تھا۔ اس کے بعد اس نے فرقہ شعبیہ کے ذیلیہ مذہبی رنگ اختیار کر لیا۔ جس میں زمین و آسمان کے وہ قلابے ملائے گئے کہ بے ساختہ الامان و احمفیظ منہ سے نکلتا ہے۔ لئے مبالغہ کیے گئے ہیں کہ محققین کو تحقیق کرنے میں بڑی دقت پیش آئی۔ چنانچہ علامہ ابن خلدون واقعہ کربلا پر پہنچے تو اپنی کتاب کے دو تین صفحے خالی چھوڑ دیے۔ گویا یہ کہہ کر چھوڑے کہ مجھے کوئی صحیح واقعہ نہیں ملا۔ جس کو ملے وہ یہاں درج کر لے۔ ہندوستان میں یہ سب شور و غل ایران سے ہمالیوں بادشاہ کی معرفت پہنچا۔ اس کے بعد وابد علی شاہ نے اس کو ترقی دی۔ آج جو کچھ ہو رہا ہے وہ بے شک اس حد تک پہنچ گیا ہے کہ ایک درو مند مسلمان کے منہ سے بے ساختہ نکلتا ہے۔ فلیک عل الاسلام کان بالکیا تعزیر فی نفسہ جو کچھ ہے۔ وہ مسلمان کے دل کو دکھانے کے لئے کافی ہے۔ پھر اس کو بازاروں میں لئے پھرنا اور یوں پہنچنے کے نعرے لگانا۔

”پہنچن نعرے پہنچنی اک نعرہ حیدری یا علی یا علی“

اس کے علاوہ ایک رسم مندی کی ہے۔ معلوم نہیں امرتسر کے سوا اور جگہ بھی نکلتی ہے یا نہیں۔ اس کی وجہ تسمیہ یہ ہے کہ میدان کربلا میں امام قاسم کا نکاح رچا یا گیا۔ ساتھ محرم کو اس کو مندی لگائی گئی۔ یہ یادگار بھی بشل جلوس منائی جاتی ہے۔ چنانچہ 2 دسمبر کو امرتسر میں مندی کا جلوس نکلا۔ اور بڑے بڑے بازاروں کا گشت لگا کر گھر جا بیٹھے۔ اس کے بعد دسویں محرم کا شورہ کے دن بھی تعزیوں کے ساتھ بہت بڑا جلوس نکلا۔ دونوں دن خیریت سے گزرنے کے خطرہ تو بہت تھا مگر پولیس کے کافی انتظام سے خطرہ ٹل گیا۔

ایشیہ سنی دوستو

کیا یہی تعلیم اسلام ہے؟ لطف یہ کہ ایسی رسوم قبیحہ کو بجا لے بند کرنے کے اور مزید قوت دی جاتی ہے۔ اور اس کو مذہبی شکل میں یادگار بنایا جاتا ہے۔ چنانچہ اخبار ایشیہ میں ایک مضمون نکلا ہے۔ جس میں مضمون نگار نے علمی جوہر دکھا کر اپنے دین و یانت کا پورا مظاہرہ کیا ہے۔ چنانچہ وہ مضمون نمبر وار درج ذیل ہے۔

عقلائے زمانہ نے اس بات کا فیصلہ کر لیا ہے۔ کہ ہر چیز جو اپنی صلاحیتوں کے قابل قدر خصوصیتوں کے سبب سے دنیا میں ہمیشہ ہمیشہ کے لئے اپنا نام چھوڑ جائے۔ یا ایسے کار نمایاں کر جائے۔ جو آئندہ نسل انسانی کے لئے سبق دینے والے ہوں تو وہ اس کی حقدار ہے۔ اس کی یاد ہمیشہ تازہ رکھی جائے۔ اس میں کسی مذہب و ملت کی تفریق بھی نہیں ہے۔ ایک دریا دل صاحب جو دو سنا انسان اپنی خصوصی صفت کے باعث انسان کی محبت کا باعث ہوتا ہے۔ ایک سچائی پر جان دینے والا پر جھگڑ شخص ہر انسان کی عقیدت کا مرکز بن جاتا ہے۔ ایک نیک دل خوش اخلاق آدمی کی ہر ایک تعریف کرتا ہے۔ یہ تمام انسانی اوصاف ہیں جس کا قدردان ہر انسان ہے۔

اسی طرح غیر انسان جاندار مخلوق میں امتیازی صفات ہر شخص کی توجہ کا باعث ہو سکتے ہیں۔ مذہب اور متہد جماعتیں یادگار قائم کرتی ہیں۔ اور یاد تازہ رکھتی ہیں۔ ان جانوروں کی بھی جو کسی اہم واقعے میں کوئی نمایاں حیثیت رکھتے

”ہیں۔ مذہبی روایات میں اصحاب کھٹ کے کتے کا قرآن مجید تک میں ذکر موجود ہے۔ اور وہ بھی انہیں ایسا تازی خصوصیتوں میں شریک کیا گیا۔ جو ”اصحاب کھٹ کے لئے حاصل ہیں

(شیعہ لاہور محرم نمبر 1326 ص 46)

نقض اجمالی

علم مناظرہ میں ایک اصطلاح ہے۔ جس کو نقض اجمالی کہتے ہیں۔ وہ یہ ہے کہ کسی مدعی کی دلیل کو بائیں طریق توڑا جائے کہ فلاں جگہ مختلف ہو جاتی ہے۔ اس لئے اس میں تقریب تام نہیں ہے۔ یہاں اس کا اجراس طرح ہے۔ اگر ایسی یادگاریں بنانا ضروری ہے۔ تو کیا آئمہ اہل بیت نے بھی ایسا کیا تھا۔ مگر نہیں کیا تو ان کو عقلاً دین داروں میں شمار کریں گے یا نہیں۔ انھوں نے اس عقلمندی اور دین داری کو کیوں چھوڑا اور اگر نہیں چھوڑا اس پر عمل کیا تو اس کا ثبوت دیجئے۔ اصحاب کھٹ کا ذکر قرآن مجید میں ان کی تعلیمی حیثیت سے ہے۔ کہ انھوں نے ایسا کیا اور ویسا کیا۔ آپ کو اس سے کون منع کرتا ہے۔ کہ جو واقعات صحیحہ کتابوں میں درج ہیں ان کو اصحاب کھٹ کے قصے کی طرح غور سے پڑھیں۔ چاہے محرم کا مہینہ ہو یا رمضان کا یہ تو نہ کریں کہ امام حسین رضی اللہ تعالیٰ عنہ کے روضہ کی نقلیں بازاروں میں پھرائیں۔ جس کی وجہ سے ملک میں فساد ہو۔

ایشیہ مصنفو

قیاس کرتے ہوئے مقیس مقیس علیہ میں مشابہت بھی تو دیکھا کرو۔ کیا قرآن کے نزول کے وقت سے لے کر آج تک مسلمانوں کے کسی طبقہ نے اصحاب کھٹ یا ان کے کتے کے سوانگ بھرے۔ جیسا کہ آج تعزیوں کے بھرے جاتے ہیں۔ کہتے ہوئے کچھ تو سوچا کرو کہ کیا کہتے ہو۔ آخر خدا کے سامنے جانا ہے۔ وہاں جا کر زرہ زرہ کا حساب دینا ہوگا۔ ایسا نہ ہو کہ اہل بیت کے سچے تابعداروں کو یہ کہنے کا موقع ملے۔

عجب مزا ہو کہ محشر میں ہم کریں شکوہ وہ فتوں سے کہیں چپ رہو خدا کے لئے

دوسرا نمبر اس سے بھی عجیب تر ہے۔ چنانچہ اس میں لکھا ہے۔

کر بلا کا اہم واقعہ جو 61ھ میں دسویں محرم کو رونما ہوا وہ اپنے نتائج کے اعتبار سے تمام دنیا کی تاریخ کا ایک اہم سبق آموز صحیفہ ہے۔ جہاں تمام انسانی صفات و خصائل عملی طور پر پیش کئے گئے۔ اور حضرت امام حسین رضی اللہ تعالیٰ عنہ نے دم توڑتی ہوئی انسانیت کھٹنے سرے سے زندہ کر دیا۔ اور انسانیت کی ڈوبتی ہوئی کشتی کو ساحل مراد تک پہنچا دیا۔ اور اپنی جان دے کر ہمیشہ ہمیشہ کے لئے وہ نمونہ قائم کر دیا۔ جس کی پیروی ہمیشہ کئے لئے معیار (انسانیت رہے گی۔ پس ایسے واقعہ کی یادگار قائم کرنا ہر اس صورت سے جو اس واقعہ کی یاد باقی رکھنے میں مفید ثابت ہو سکے ایک اہم انسانی فرض ہے۔“ (حوالہ مذکور)

اہل حدیث

اس موقع پر ہمیں کچھ زیادہ کہنے کی ضرورت نہیں۔ صرف اتنا ہی عرض کرتے ہیں کہ حضرت علی رضی اللہ تعالیٰ عنہ اور ان کے داماد حضرت عمر فاروق رضی اللہ تعالیٰ عنہ اور حضرت عثمان رضی اللہ تعالیٰ عنہ زوال النورین داماد رسول اللہ ﷺ اور عبداللہ بن زبیر رضی اللہ تعالیٰ عنہ کے واقعات شہادت کا کیا کم اہم و گہیں اور قہر خیز ہیں۔ کہ ان کی یادگار نہ مٹائی جائے۔ ہاں امام حسین رضی اللہ تعالیٰ عنہ کے بڑے بھائی امام حسن رضی اللہ تعالیٰ عنہ کو بھی بے یادگار کیوں چھوڑا جائے۔ حالانکہ وہ بھی شہید ہوئے ہیں وہ کونسی مزیت ہے کہ امام حسین رضی اللہ تعالیٰ عنہ کی یاد تازہ نہ رکھی گئی۔ اور باقی سب کو بھلا دیا گیا۔ کیا اس کی بابت کوئی حدیث یا اہل بیت سے کوئی روایت آئی ہے۔ **ثَل**

بَا تَوَابٍ نَّكْتُمُ إِنَّ كُفْرَهُمْ صَدَقِينَ ۚ ۱۴ سورۃ النمل

ہماری رائے

نہ صرف ہماری بلکہ تمام اہل حجاز (مکہ مدینہ والوں) کی ابتداء سے آج تک یہی رائے ہے کہ واقعہ کر بلا کو بالکل بھلا دیا جائے کیونکہ زمانہ خلافت میں بھی اس کی یادگار تازہ نہیں کی گئی۔ یہ سب تیمور بادشاہ کی ایجاد ہے۔ اس قسم کے واقعات کی یادگار کی شکل میں دکھانا امت مسلمہ کو بدنام کرنا ہے۔ پس ہمارا یہی عقیدہ ہے کہ جتنے اصحاب رضوان اللہ عنہم اجمعین اللہ کے رستے میں واصل بہت ہوئے ہیں ان کی نسبت یہی کہنا بجا ہے۔ (اہل حدیث 18 محرم 1366 ہجری)

بنا کردہ خوش ریسے، نجاک و خون غلطیدن

خدا رحمت کند امیں عاشقان پاک طینت را

هذا ما عندی واللہ اعلم بالصواب

فتاویٰ شنائیہ امرتسری

جلد 01 ص 311-314

محدث فتویٰ

